

ত্রিপুরা হাফাঙ
ককথুম তেই হুকুমু দাগিখুঙ

স-৩৪২৯

আগরতলা, ২০ অক্টোবর, ২০২৩

আগরতলানি সিমি মুম্বাই কামাখ্যা-লোকমাণ্য তিলক এক্সপ্ৰেস ট্ৰেননি সার্ভিস চেঙজাকখা
কামাখ্যা-লোকমাণ্য তিলক এক্সপ্ৰেস সার্ভিস ফলকজাকমা
বায় হাসতেনি লুকুরকনি হামক্রায় আঁঙনায় : মন্ত্ৰি অকরা

আগরতলানি সিমি থাঙনায় ১৯ অক্টোবর' কামাখ্যা-লোকমাণ্য তিলক এক্সপ্ৰেস ট্ৰেননি সার্ভিস চেঙজাকখা। অ এক্সপ্ৰেস ট্ৰেন আগরতলা বায় মুম্বাইনি বিসিং থাঙলায়সুনায়। আগরতলা রেলওয়ে স্টেশনঅ মন্ত্ৰি অকরা প্ৰফেসর (ডা.) মানিক সাহা তেই গুয়াহাটীঅ কেন্দ্ৰনি রেলমন্ত্ৰি অশ্বিনী বৈষ্ণব ভিডিও কনফাৰেন্সনি বিসিংতাই বানা তিসাউই এক্সপ্ৰেস ট্ৰেননি সার্ভিস' চেঙগাঁই রীখা। আবন' কাৰাইব' থাঙনায় ১৯ অক্টোবর' আগরতলা তেই সাৰুমনি বিসিং অ্যাডিশনাল ডেমো ট্ৰেন সার্ভিস তেই আগরতলা রেলওয়ে স্টেশননি এক্স্কেলেটরনব' চেঙগাঁই রীখা। আবন' রাঁগাঁই আগরতলা রেলওয়ে স্টেশনঅ সঙচাজাক কায়সা পানদাঅ মন্ত্ৰি অকরা প্ৰফেসর (ডা.) মানিক সাহান' কাৰাইব' কেন্দ্ৰনি লুকুবসঙ হামক্রায় মন্ত্ৰি প্ৰতিমা ভৌমিক, থাঙলায়সু মন্ত্ৰি সুশান্ত চৌধুরী, এমএলএ মীনানী সরকার আকসঙ মানজাক ফায়খা। পানদাঅ ভিডিও কনফাৰেন্স' কেন্দ্ৰনি রেলমন্ত্ৰি অশ্বিনী বৈষ্ণব সাখা, হাকতরনি মন্ত্ৰি বখরক নৰেন্দ্ৰ মোদি বনি পজা হরফুরকনি সিমি নৰ্থ-ইস্টনি হাসতেরকনি হামক্রায়' কাহাম খীলায় সাকতারখা। কেন্দ্ৰনি রেলমন্ত্ৰি সাখা, নৰ্থ-ইস্টনি রেল থাঙলায়সু রাইদানি হামক্রায়' রেল মন্ত্ৰক সাকতারখা।

পানদাঅ মন্ত্ৰি অকরা প্ৰফেসর (ডা.) মানিক সাহা সাখা, কামাখ্যা-লোকমাণ্য তিলক এক্সপ্ৰেসনি সার্ভিস ফলকজাকমা বায় হাসতেনি লুকুরকনি হামক্রায় আঁঙনায়। কামাখ্যা-লোকমাণ্য তিলক এক্সপ্ৰেস ট্ৰেননি সার্ভিস আগরতলা জৰা ফলকনানি বাৰ্গাঁই হাসতেনি লুকুরক কাঁদীকমা সালনি সিমি সানায় তঙলায়মানি। মন্ত্ৰি অকরা সাখা, ত্ৰিপুৰেশ্বৰী এক্সপ্ৰেস তেই কাঞ্চনজঙ্ঘা এক্সপ্ৰেসনি সার্ভিস উদয়পুৰ তেই বিলোনীয়া স্টপেজন' খৰ্বাই সাৰুম জৰা ফলকনানি বাৰ্গাঁই ত্ৰিপুৰা হাফাঙনি বাঁখাকতাই রেল মন্ত্ৰকনি থানি কয়মুঙ নাৰীকজাকখা।
